

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀರಂಗನಾಥಪಾದುಕಾಸಹಸ್ರಂ ||

|| ನಿವೇದಪದ್ಧತಿಃ ಏಕತ್ರಿಂಶೀ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ನಿಗಮಾಂತ ಮಹಾದೇಶಿಕಾಯ ನಮಃ

॥ ನಿವೇದಪದ್ಧತಿಃ ಏಕತ್ರಿಸ್ತೀ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಪ್ರಪದ್ಯೇ ಪಾದುಕಾಂ ದೇವೀಂ ಪರವಿದ್ಯಾಮಿವ ಸ್ವಯಂ |

ಯಾಮರ್ಪಯತಿ ದೀನಾನಾಂ ದಯಮಾನೋ ಜಗದ್ಗುರುಃ || ೩೧.೧ ||

ಅಪಿ ಜನ್ಮನಿ ಪಾದುಕೇ! ಪರಸ್ಮಿನ್

ಅನಘೈಃ ಕರ್ಮಭಿರೀದ್ಯಶೋ ಭವೇಯಂ |

ಯ ಇಮೇ ವಿನಯೇನ ರಂಗಭರ್ತುಃ

ಸಮಯೇ ತ್ವಾಂ ಪದಯೋಃ ಸಮರ್ಪಯಂತಿ || ೩೧.೨ ||

ಪರಿವರ್ತಯಿತಾ ಪಿತಾಮಹಾದೀನ್

ತ್ವಮಿವಾನಂತಮಸೌ ವಹತ್ಯನೇಹಾ |

ಅಧುನಾಽಪಿ ನ ಶೌರಿಪಾದುಕೇ! ತ್ವಾಂ

ಅನಘಾಲಂಬನಮಭ್ಯುಪೈತಿ ಚಿತ್ತಂ || ೩೧.೩ ||

ಕಮಲಾಧ್ಯುಷಿತೇ ನಿಧೌ ನಿರೀಹೇ

ಸುಲಭೇ ತಿಷ್ಠತಿ ರಂಗಕೋಶಮಧ್ಯೇ |

ತ್ವಯಿ ತತ್ಪ್ರತಿಲಂಭನೇ ಸ್ಥಿತಾಯಾಂ

ಪರಮನ್ವಿಚ್ಛತಿ ಪಾದುಕೇ! ಮನೋ ಮೇ || ೩೧.೪ ||

ಯದ್ಯಪ್ಯಹಂ ತರಳಧೀಸ್ತವ ನ ಸ್ಮರೇಯಂ

ನ ಸ್ಮರ್ತುಮರ್ಹತಿ ಕಥಂ ಭವತೀ ಸ್ವಯಂ ಮೇ |

ವತ್ಸೇ ವಿಹಾರಕುತುಕಂ ಕಲಯತ್ಯವಸ್ಥಾ

ಕಾ ನಾಮ ಕೇಶವಪದಾವನಿ! ವತ್ಸಲಾಯಾಃ || ೩೧.೫ ||

ಮಾತಮುಕುಂದಕರುಣಾಮಪಿ ನಿಹ್ನುವಾನಾತ್
 ಕಿಂ ವಾ ಪರಂ ಕಿಮಪಿ ಕಿಲ್ಬಿಷತೋ ಮದೀಯಾತ್ |
 ಗಾಢಂ ಗೃಹೀತಚರಣಾಗಮನಾಪದೇಶಾತ್
 ತತ್ಪ್ರೇರಣಪ್ರಣಯಿನೀ ತವ ಚೇನ್ನ ಲೀಲಾ || ೩೧.೬ ||

ಕ್ಷೀಬಾಽಸಿ ಕಾಂಚನಪದಾವನಿ! ಕೈಟಭಾರೇಃ
 ಪಾದಾರವಿಂದಮಕರಂದನಿಷೇವಣೇನ |
 ದೇವಿ! ತ್ವದಂತಿಕಜುಷಃ ಕಥಮನ್ಯಥಾ ಮೇ
 ದೀನಾಕ್ಷರಾಣಿ ನ ಶೃಣೋಷಿ ದಯಾಧಿಕಾ ತ್ವಂ || ೩೧.೭ ||

ಮಾತಸ್ತ ದರ್ಶಿತಭರಸ್ಯ ಮುಕುಂದಪಾದೇ
 ಭದ್ರೇತರಾಣಿ ಯದಿ ನಾಮ ಭವಂತಿ ಭೂಯಃ |
 ಕೀರ್ತಿಃ ಪ್ರಪನ್ನಪರಿರಕ್ಷಣದೀಕ್ಷಿತಾಯಾಃ
 ಕಿಂ ನ ತ್ರಪೇತ ತವ ಕಾಂಚನಪಾದರಕ್ಷೇ || ೩೧.೮ ||

ದೌವಾರಿಕದ್ವಿರಸನಪ್ರಬಲಾಂತರಾಯೈಃ
 ದೂಯೇ ಪದಾವನಿ! ದುರಾಧ್ಯಬಿಲಪ್ರವೇಶೈಃ |
 ತದ್ರಂಗಧಾಮನಿರಪಾಯಧನೋತ್ತರಾಯಾಂ
 ತ್ವಯೈವ ವಿಶ್ರಮಯ ಮಚ್ಚು ಮನೋರಥಂ ಮೇ || ೩೧.೯ ||

ವ್ಯಾಮುಹ್ಯತಾಂ ತ್ರಿವಿಧತಾಪಮಯೇ ನಿದಾಘೇ
 ಮಾಯಾವಿಶೇಷಜನಿತಾಸು ಮರೀಚಿಕಾಸು |
 ಸಂಸ್ಪೃಷ್ಟಶೌರಿಚರಣಾ ಚರಣಾವನಿ! ತ್ವಂ
 ಸ್ಥೇಯಾ ಸ್ವಯಂ ಭವಸಿ ನಶ್ಚರಮೇ ಪ್ರಮಥೇ || ೩೧.೧೦ ||

ಅಚ್ಛೇದ್ಯಯಾ ವಿಷಯವಾಗುರಯಾ ನಿಬದ್ಧಾ
 ದೀನಾಽ ಜನಾರ್ದನಪದಾವನಿ! ಸತ್ಪಥಸ್ಥಾ |
 ಪ್ರಾಯಃ ಕ್ರಮೇಣ ಭವತೀ ಪರಿಗೃಹ್ಯ ಮೌಳೌ
 ಕಾಲೇನ ಮೋಚಯತಿ ನಃ ಕೃಪಯಾ ಸನಾಥಾ || ೩೧.೧೧ ||

ಸಂವಾಹಿಕಾ ಚರಣಯೋರ್ಮಣಿಪಾದರಕ್ಷೇ!

ದೇವಸ್ಯ ರಂಗವಸತೇದಯಿತಾ ನನು ತ್ವಂ |

ಕಸ್ಯಾಂ ನಿವಾರಯಿತುಮರ್ಹಸಿ ಯೋಜಯಂತೀಂ

ಮಾತಃ! ಸ್ವಯಂ ಗುಣಗಣೇಷು ಮಮಾಪರಾರ್ಥಾಃ || ೩೧.೧೨ ||

ಕಿಂ ವಾ ಭವಿಷ್ಯತಿ ಪರಂ ಕಲುಷೈಕವೃತ್ತೇಃ

ಏತಾವತಾಽಪ್ಯನುಪಜಾತಮನೇಹಸಾ ಮೇ |

ಏಕಂ ತದಸ್ತಿ ಯದಿ ಪಶ್ಯಸಿ ಪಾದುಕೇ! ತೇ

ಪದ್ಮಾಸಹಾಯಪದಪಂಕಜಭೋಗಸಾಮ್ಯಂ || ೩೧.೧೩ ||

ವಿವಿಧವಿಷಯಚಿಂತಾಸಂತತಾಭಿಶ್ಚಿರಂ ಮಾಂ

ಜನಿತಕಲುಷಮಿತ್ಥಂ ದೇವಿ! ದುರ್ವಾಸನಾಭಿಃ |

ಪದಸರಸಿಜಯೋಸ್ತಂ ಪಾದುಕೇ ರಂಗಭರ್ತುಃ

ಪರಿಮಳಪರಿವಾಹೈಃ ಪಾವನೈರ್ವಾಸಯೇಥಾಃ || ೩೧.೧೪ ||

ಶರಣಮಧಿಗತಸ್ತ್ವಾಂ ಶಾರ್ಂಗಿಣಃ ಪಾದರಕ್ಷೇ!

ಸಕೃದಪಿ ವಿನಿಯುಕ್ತಂ ತ್ವತ್ಸಪರ್ಯಾಧಿಕಾರೇ |

ಪುನರಪಿ ಕಥಮೇನಂ ಹಸ್ತಮುತ್ತಾನಯೇಯಂ

ಧನಮದಮುದಿತಾನಾಂ ಮಾನವಾನಾಂ ಸಮಾಜೇ || ೩೧.೧೫ ||

ಯದಿ ಕಿಮಪಿ ಸಮೀಹೇ ಕರ್ಮ ಕರ್ತುಂ ಯಥಾವತ್

ಪ್ರತಿಪದಮುಪಜಾತೈಃ ಪ್ರತ್ಯವೇಯಾಂ ನಿಮಿತ್ತೈಃ |

ಅವಧಿರಸಿ ಯದಿ ತ್ವಂ ತತ್ರ ನೈಮಿತ್ತಿಕಾನಾಂ

ಶರಣಮಿಹ ನ ಕಿಂ ಮೇ ಶೌರಿಪಾದಾವನಿ! ಸ್ಯಾಃ || ೩೧.೧೬ ||

ಅಂತರ್ಲೀನೈರಘಪರಿಕರೈರಾವಿಲಾ ಚಿತ್ತವೃತ್ತಿಃ

ಶಬ್ದಾದೀನಾಂ ಪರವಶತಯಾ ದುರ್ಜಯಾನೀಂದ್ರಿಯಾಣಿ |

ವಿಷ್ಣೋಃ ಪಾದಪ್ರಣಯಿನಿ! ಚಿರಾದಸ್ಯ ಮೇ ದುಃಖಿಸಿಂಧೋಃ

ಪಾರಂ ಪ್ರಾಪ್ಯಂ ಭವತಿ ಪರಯಾ ವಿದ್ಯಯಾ ವಾ ತ್ವಯಾ ವಾ || ೩೧.೧೭ ||

ಗೋಮಾಯೂನಾಂ ಮಲಯಪವನೇ ತಸ್ಯುರಾಣಾಂ ಹಿಮಾಂಶು
 ದುವ್ಯುತ್ತಾನಾಂ ಸುಚರಿತಮಯೇ ಸತ್ಪಥೇ ತ್ವತ್ಸನಾಥೇ |
 ತತ್ತ್ವಜ್ಞಾನೇ ತರಳಮನಸಾಂ ಶಾರ್ಂಗಿಣಃ ಪಾದರಕ್ಷೇ!
 ನಿತ್ಯೋದ್ವೇಗೋ ಭವತಿ ನಿಯತೇರೀದೃಶೀ ದುರ್ವಿನೀತಿಃ || ೩೧.೧೮ ||

ಕಾಲೇ ಜಂತೂನ್ ಕಲುಷಕರಣೇ ಕ್ಷಿಪ್ರಮಾಕಾರಯಂತ್ಯಾಃ
 ಘೋರಂ ನಾಹಂ ಯಮಪರಿಷದೋ ಘೋಷಮಾಕರ್ಣಯೇಯಂ |
 ಶ್ರೀಮದ್ರಂಗೇಶ್ವರಚರಣಯೋರಂತರಂಗೈಃ ಪ್ರಯುಕ್ತಂ
 ಸೇವಾಹ್ವಾನಂ ಸಪದಿ ಶೃಣುಯಾಂ ಪಾದುಕಾಸೇವಕೇತಿ || ೩೧.೧೯ ||

ಪಾಷಾಣಕಲ್ಪಮಂತೇ ಪರಿಚಿತಗೌತಮಪರಿಗ್ರಹನ್ಯಾಯಾತ್ |
 ಪತಿಪದಪರಿಚರಣಾರ್ಹಂ ಪರಿಣಮಯ ಮುಕುಂದಪಾದರಕ್ಷಿಣಿ! ಮಾಂ || ೩೧.೨೦ ||

|| ಇತಿ ಶ್ರೀಪಾದುಕಾಸಹಸ್ರೇ ನಿವೇದಪದ್ಧತಿಃ ಏಕತ್ರಿಂಶೀ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||